

Regolamenti

Kategorija 2 – Xogħol Artigjanali li Jispira u Innovazzjoni permezz ta' Kollaborazzjoni

Din il-kategorija tagħti sapport lill-kollaborazzjonijiet bejn l-artigjana, nies krejattivi, intrapriži digitali u teknoġiċi, kunsilli lokali u istituzzjonijiet edukattivi u ta' riċerka biex jiżviluppaw proġetti artigjanali inovattivi u b'element qawwi ta' disinn li jhallu impatt pożittiv fuq is-settur.

L-għan ta' dan il-premju hu li jinkoraġġixxi l-kollaborazzjoni, il-kompetittività, jintegra l-kreattività, id-disinn u t-teknoloġija fi prodotti artigjanali u jinkoraġġixxi prodotti ġodda, inovattivi jew prodotti b'valur miżjud jew idejat żviluppati b'kollaborazzjoni bejn disinjaturi, manifatturi jew kumpaniji tat-teknoloġija.

1. Definizzjonijiet

- 1.1 **Applikant:** il-persuna li qiegħda tissottometti l-applikazzjoni, kemm bħala individwu, bħala grupp jew bħala organizzazzjoni u hi wkoll responsabbli mill-amministrazzjoni tal-proġett.
- 1.2 **Parteċipanti:** il-grupp ta' nies/imsieħba kemm jekk huma individwi jew qed jirrapreżentaw grupp jew organizzazzjoni li qed jaħdmu fuq il-proġett.
- 1.3 **Proġett:** il-proġett artigjanali li qiegħed jiġi ppreżentat għall-kompetizzjoni.
- 1.4 **Kumitat Organizattiv:** il-kumitat responsabbli biex jistruttura l-kompetizzjoni, biex jirċievi u jiċċekkja l-applikazzjonijiet u biex jorganizza l-esebizzjoni u ċ-ċerimonja tal-għoti tal-premjijiet.
- 1.5 **Kumitat ta' Selezzjoni:** kumitat kompost minn esperti minn diversi Organizzazzjonijiet tal-Gvern kif ukoll minn rappreżentanti ta' organizzazzjonijiet tal-Artigjanat u l-Arti. Il-Kumitat huwa responsabbli mill-evalwazzjoni tal-prodotti sottomessi għall-kompetizzjoni.
- 1.6 **Organizzazzjoni:** tirreferi għal sħubija pubblika/privata kif ukoll għal organizzazzjonijiet pubbliċi jew privati.

2. Min jista' Jipparteċipa

- 2.1 L-individwi kollha inkluża artigjana, studenti, apprentisti, nies li jipprattikaw l-artigjanat bħala passatemp - basta għandhom sittax -il sena jew aktar fid-data tal-applikazzjoni u joqogħdu fil-gzejjer Maltin. Il-parteċipanti jistgħu jipparteċipaw b'mod individwali jew inkella f'isem grupp jew organizzazzjoni u huma lesti li jidhlu f'kollaborazzjoni biex jizviluppaw proġett innovattiv. Huwa importanti li d-dettalji u n-numru tal-Karta tal-Identita' tal-parteċipanti kollha li se jaħdmu fuq il-proġett tiġi sottomessa kif u fejn indikat mill-istess applikazzjoni.
- 2.2 Kumpaniji li għandhom x'jaqsmu mat-teknoloġija u d-digitalizzazzjoni li illhom legalment stabbiliti għal sitt xhur qabel is-sottomissjoni tal-applikazzjoni.
- 2.3 Kunsilli lokali u istituzzjonijiet edukattivi u ta' riċerka.
- 2.4 L-applikant irid ikun il-persuna jew l-organizzazzjoni li qed jikkordina l-proġett.

3. Min ma jistax Jipparteċipa

- 3.1 Impjegati tal-Malta Crafts Foundation u membri tal-familji tagħhom* mhux elegibbli li jipparteċipaw.
- 3.2 Membri tal-Kumitat ta' Selezzjoni u membri tal-familji tagħhom* mhux elegibbli li jipparteċipaw.
- 3.3 Individwi u entitajiet li rċevew fondi pubbliċi jew fondi Ewropej għall-produzzjoni tal-proġett tagħhom jew parti minnu mhux elegibbli li jipparteċipaw.
- 3.4 Entitajiet pubbliċi li l-mandat tagħhom huwa li jgħallmu/jipproduċu prodotti artigjanali u/jew huma involuti fis-settur tal-artigjanat b'diversi modi mhux elegibbli li jipparteċipaw f'din il-kompetizzjoni bħala kordinaturi tal-proġett.
- 3.5 Proġetti rebbieħa fejn l-ideja tal-proġett u/jew il-konfigurazzjoni tal-parteċipanti jkunu l-istess bħal ta' dak ġa rebbieħ.

****Għall-fini ta' din il-kompetizzjoni, membri tal-familja tfisser: ġenituri, aħwa, konjuġi (inkluż dawk f'unjoni ċivili) u ulied.***

4. Il-Proġett

- 4.1 Il-Proġett irid jiġi prodott kollu kemm hu fil-Gżejjer Maltin u jrid jitlesta qabel Mejju 2023.
- 4.2 Il-proġett għandu terminu ta' disa' xhur. Xahar ta' estensjoni jista' jkun mitlub mill-applikant, pero' dan ikun suġġett għal decizjoni tal-kumitat organizzattiv. Il-kumplessita' tal-proġett jiddetermina din il-konċessjoni.
- 4.3 Jekk ikun proġett li jkun kreazzjoni ta' oġġett fiżiku, dan irid ikun uniku, originali u fuq kollox il-maġġor parti tiegħu magħmul bl-idejn. Oġġetti ta' periklu kif ukoll dawk haġġin huma esklużi.
- 4.4 Il-proġett jew partijiet minnu qatt ma jkun irid rebaħ xi premju jew kompetizzjoni oħra.
- 4.5 Il-partecipanti ma jistgħux ikunu involuti f'aktar minn applikazzjoni waħda. Il-proġetti rebbieħa jkunu jistgħu jippartecipaw f'seħħiet futuri f'każ biss li l-ideja tal-proġett jew il-konfigurazzjoni tal-partecipanti jkunu kompletament differenti minn dawk ġa rebbieħa.
- 4.6 Il-proġett irid ikun il-kreazzjoni tal-partecipanti.
- 4.7 Il-proġett irid ikun ta' propjeta' tal-partecipanti mill-bidu sat-tmiem tal-proġett.
- 4.8 Proġetti bla evidenza ċara ta' avvanz jew innovazzjoni jiġi rrifjutat.
- 4.9 Jekk l-applikant jissottometti il-proġett f'kompetizzjoni oħra u jirbaħ premju jew jirċievi fondi minn entita' oħra - jekk il-proġett ma jibqax fil-pussess tal-partecipanti jew – għal xi kwalunkwe raġuni l-proġett jgħaddi għand terzi jew wieħed mill-partecipanti jiddeciedi li jirtira, l-applikant għandu javża b'ittra elettronika b'mod immedjat lill-Fondazzjoni sabiex il-proġett jiġi mneħħi mill-kompetizzjoni. F'każ li l-proġett ikun qed jingħata xi fondi dawn jieqfu minnufih. La darba il-proposta tal-proġett tiġi sottomessa għall-kompetizzjoni, din ma tkunx tista' tiġi mibdula.
- 4.10 Attivitajiet konnessi mal-proġett li jkunu ġa ġew iffinanzjati jew qed jiġu ffinanzjati minn sorsi oħrajn jiġu rrifjutati minħabba li fondi ta' sussidju jistgħu jingħataw darba biss.
- 4.11 Proġetti li ma' jiġux allokati fondi għalihom, f'każ li jibqgħu jissodisfaw il-kriterji kollha tar-regolamenti, jistgħu japplikaw għall-fondi s-sena ta' wara.

5. Stadju ta' Applikazzjoni u Validazzjoni

- 5.1 Il-Perjodu ta' Applikazzjoni ikun miftuħ sal-Ġimgħa, 24 ta' Frar 2023. Applikazzjonijiet aktar tard mid-data stipulata mhux se jiġu aċċettati.
- 5.2 Tingħata riċevuta tal-applikazzjoni iżda din ma tkunx tfisser prova tal-validazzjoni.
- 5.3 Kull applikazzjoni jrid ikollha minimu ta' żewġ partecipanti li fihom jinkludu artigjan li jaħdem f'waħda mil-lista tal- arti, ħiliet, snajja u industrij meqjusa bħala artigjanat Malti (ara l-anness) u disinjatur.
- 5.4 Wara d-data tal-għeluq tal-applikazzjonijiet, il-Kumitat Organizzattiv janalizza l-applikazzjonijiet kollha. Fil-każ ta' applikazzjoni mhux kompluta, l-Aplikant ikun mitlub jirretifika il-formola tal-applikazzjoni f'perjodu speċifikat ta' żmien. Jekk l-Aplikant ma jipprovdix l-informazzjoni rikjesta, l-applikazzjoni tkun dikjarata bħala mhux eliġibbli biex tippartecipa.

- 5.5 Fil-każ fejn numru kbir ta' applikazzjonijiet jiġu mitfgħuha, il-kumitat Organizattiv jirriserva d-dritt illi jsaqsi lill-Kumitat ta' Selezzjoni biex issir 'shortlisting' qabel issir l-evalwazzjoni finali tal-proġetti sottomessi għall-kompetizzjoni.
- 5.6 Ma' kull applikazzjoni l-applikant hu mitlub li jikteb glossarju li fih **jinkludi abbozzi, idejat, skema ta' kif se jsir ix-xogħol fiż-żmien stipulat, il-ftehim ta' bejn il-partecipanti u l-portafoll tax-xogħol li juri l-ħidma tal-partecipanti kollha.**
- 5.7 Kull applikazzjoni trid tkun akkumpanjata minn dikjarazzjoni qasira dwar il-kunċett wara l-ideja tal-proġett kif ukoll kwalunkwe tip ta' studju fuq dan l-istess proġett li jkun sar.

6. Esebizzjoni

- 6.1 Il-proposti tal-proġetti sottomessi se jkunu esebiti fl-esebizzjoni li ssir għal-Premju Ġieħ l-Artigjanat Malti 2022 fi kwalunkwe post li tiddeciedi il-Malta Crafts Foundation.
- 6.2 L-Aplikanti se jkunu responsabbli li jagħmlu Poster A 1 b'deskrizzjoni tal-proġett u huma se jkunu responsabbli mill-ġarr ta' dan il-poster lejn il-post tal-esebizzjoni. Huma għandhom ikopru l-ispejjeż kollha tal-poster u trasport meħtieġ. Il-ġarr irid isir għal-post ta' fejn issir l-esebizzjoni u lura.
- 6.3 Il-Malta Crafts Foundation għandha d-dritt esklussiv li tiddeciedi kif u fejn jiġi espost il-poster u għandna d-dritt li ma tesebixx il-poster jekk il-poster ma jkunx tal-livell mixtieq. Dan kollu se jsir bi preavviz lill-applikanti.
- 6.4 Proġetti kompluti jiġu preżentati fiċ-ċerimonja tal-għoti tal-premijijiet is-sena ta' wara u l-applikanti jiġu mitluba jagħmlu preżentazzjoni tal-proġetti kompluti.

7. Ilmenti u Rapport

- 7.1 Waqt il-perijodu tal-esebizzjoni, l-applikanti u l-pubbliku in ġenerali ikunu jistgħu jressqu oġġezzjonijiet u/jew jiġbdu l-attenzjoni dwar xi irregolaritajiet fil-proġetti partecipanti li jkunu qed jiksru xi regolament/i tal-kompetizzjoni.
- 7.2 Dan ikun jista' jsir fuq formola speċifika li tkun provduta mill-Kumitat Organizattiv fuq indirizz ta' imejl speċifiku. Kemm il-formola kif ukoll l-indirizz tal-imejl ikunu disponibbli mingħand il-Malta Crafts Foundation.
- 7.3 Persuni li jirraportaw xi possibilita' ta' irregolarita jkunu mitluba biex jissostanzjaw l-akkużi u jikkwotaw liema mir-regolamenti jkunu qed jinkisru.
- 7.4 Tim speċifiku li jkun appontat mill-Malta Crafts Foundation jara' dawn ir-rapporti u jagħmel rakkomandazzjonijiet lill-Kumitat Organizattiv u/jew lill-Kumitat ta' Selezzjoni kif meħtieġ.
- 7.5 Ilmenti jew Rapport li jaslu wara ż-żmien stipulat ma jkunux ikkunsidrati.

8. Kriterji tal-Evalwazzjoni

Kull proġett se jiġi evalwat fuq il-kriterja li ġejjin. Il-proġetti se jiġu klassifikati skont l-ordni tal-marki li jiġibu u l-fondi jiġu allokat skont din l-ordni sakemm jispiċċaw. Il-marka minima biex proġett jiġi allokat fondi hi ta' 50%.

Kollaborazzjoni effettiva – 20% tal-marka totali allokat kif ġej:

- Il-partecipanti għandhom l-esperjenza necessarja u l-kompetenza kif ukoll il-kapaċità necessarja biex ikunu jistgħu jattwaw il-proġett b'mod u manjiera li jkun ta' suċċess (10%)
- Portafoll, kredenzjali u rekord tax-xogħol tal-partecipanti (5%)
- Potenzjal li bil-proġett l-applikant jista' jikber u jimrah (5%)

Żmien realistiku tal-proġett u l-miri li jridu jintlaħqu - 10% tal-marka totali

Possibilita' tar-realizzazzjoni tal-proġett - 10% tal-marka totali

Innovazzjoni - 25% tal-marka totali allokatu kif ġej:

- Novità (5%)
- Interpretazzjoni tax-xogħol tradizzjonali (5%)
- Użu innovattiv ta' materjal (5%)
- Impatt fis-suq (10%)

Viżjoni Artistika – 5% tal-marka totali

- Immaġinazzjoni u originalità (5%);

Użu effiċjenti tar-riżorsi - 5% tal-marka totali

Għarfien tat-teknika – 15% tal-marka totali allokatu kif ġej:

- Teknoloġija u/jew maturita' fl-użu tat-Teknoloġija (5%)
- Użu ta' għodda diġitali (5%)
- Użu ta' materjali u proċessi sostenibbli (5%)

Impatt pożittiv fis-settur - 10% tal-marka totali

9. Premjijiet

9.1 L-ammont ta' €25,000 huwa l-premjju monetarju ta' din il-kompetizzjoni. Dan l-ammont jista' jingħata għal tliet proġetti jew aktar.

9.2 Kull proġett jista' jingħata sa 75% tal-ispejjeż tal-proġett sa massimu ta' 8300 Euro.

9.3 Ir-rebbieħa kollha jithabbru waqt ċerimonja tal-għoti tal-premjijiet li se ssir f'Lulju 2023.

9.4 Il-Kumitat ta' Selezzjoni jirriserva d-dritt li ma jagħtix premju/premjijiet jekk il-livell tal-iskrizzjonijiet partecipanti ma jkunx wieħed sodisfaċenti.

9.5 Id-deċiżjonijiet li jittieħdu mill-Kumitat ta' Selezzjoni ikunu kkunsidrati bħala finali. Ebda appell mhu se jiġi milqugħ fi kwalunkwe każ u s-selezzjoni tal-kumitat hi finali u għandha tinzamm kunfidenzjali.

9.6 Il-Malta Crafts Foundation tiriserva d-dritt li tiskwalifika applikanti u/jew tirrevoka premjijiet u/jew tiegħu kull azzjoni oħra li li taħseb li tkun necessarja, jekk l-Aplikant jinstab li jkun għamel dikjarazzjoni falza jew ma jkunx irrispetta xi wieħed jew aktar mir-regolamenti imsemmija hawn fuq. Il-Kumitat ta' Selezzjoni jista' jiltaqa' mill-ġdid sabiex jerġa' jagħmel evalwazzjoni tal-applikazzjonijiet skont il-bżonn bil-possibilita' li jerġa' jingħataw l-premjijiet.

- 9.7 Il-Fondazzjoni se tieġu f'isem li tinnotifika lill-applikanti kollha dwar id-data tas-serata meta l-proġetti li se jingħataw fondi jsiru magħrufa. L-applikanti kollha għandhom ikunu preżenti għas-serata u wkoll għandhom l-obbligu li jirrispondu għad-domandi tal-ġurnalisti fil-bżonn li tingala' l-eventwalita'.
- 9.8 F'każ li applikant ma jkunx jista' jattendi ċ-ċerimonja ta' premjazzjoni, dan għandu jinforma lill-Fondazzjoni u jinnomina rappreżentant li jkun jista' jattendi minfloku. Dawn id-dettalji tar-rappreżentant, li jista' jiċievi l-premju għan-nom tal-applikant, iridu jinkludu l-isem, deżinjazzjoni u numru tal-karta tal-identità.
- 9.9 Il-proġetti rebbieġa jidhru f'kuntratt mal-Fondazzjoni li jinkludi spjega tax-xogħol amministrattiv li jrid isir inkluż obligazzjonijiet ta' rappurtaġġ, għanijiet li jridu jintlaħqu u l-perjodu marbut magħhom u dettalji ta' kif jiġu mqassma l-fondi.
- 9.10 Il-fondi jingħataw lill-applikant.
- 9.11 Kull proġett li jingħataw fondi ikun irid jissottometti rappurtaġġ perjodik (progress u problemi li qed jiffaċċja l-proġett flimkien ma' disinji tekniċi, speċifikazzjonijiet u tpingijiet), flimkien ma' rapport finali li fih jinkludi kull dokumentazzjoni neċessarja dwar il-prodott finali u rapport finanzjarju.
- 9.12 Kull proġett li jirbaħ se jkun sewgit mill-Fondazzjoni f'halli b'hekk ir-rebbieġ jagħmel l-aħjar użu possibbli mill-fondi allokat.

10. Aspetti Legali

Meta l-applikant jissottometti proġett għal din il-kompetizzjoni, jaċċetta dawn ir-regoli bla ebda kundizzjoni. F'każ li dawn ir-regoli ma jiġux imħarsa, il-Fondazzjoni tiriserva d-dritt li tiskwalifika lill-applikant u l-proġett imneħħi mill-kompetizzjoni.

Il-Malta Crafts Foundation għandha d-dritt li tirtira, tissospendi, testendi jew timmodifika il-Premju u r-regoli annessi miegħu, f'kull hin, bla ebda notifika f'każ ta' ċirkostanzi straordinarji jew f'każ li jkun hemm sitwazzjonijiet ulterjuri li jistgħu ixekklu mill-proċedura ta' dan il-premju. L-ebda protest ġudizzjarju taħt kwalunkwe forma ma' jista' jittieħed kontra l-imsemmija Fondazzjoni mill-partecipanti. F'każ ta' tibdil fir-regoli dawn jiġu ppublikati fuq il-paġna ta' Facebook tal-Fondazzjoni u/jew fuq il-website tal-Malta Crafts Foundation. Il-partecipant għandu d-dritt li jiritira l-partecipazzjoni tiegħu f'każ li ma jaqbilx ma' dawn ir-regoli.

Lista ta' arti, ħiliet, snajja u industriji meqjusa bħala artigjanat Malti skont L.S. 421,02

1. *Produzzjoni ta' prodotti ta' furnara u dulciera (bħal ħobż, biskuttini, qagħaq, galletti, qubbajd, pasti, eċċ)*
2. *Produzzjoni tal-Għasel*
3. *Produzzjoni ta' prodotti agrikoli (bħal gbejniet, prodott imqaddin eż. tin, tadam, eċċ; prodotti preservati u mmellħin, eċċ)*
4. *Produzzjoni ta' nbid u xorb alkoħoliku jew mhux*
5. *Produzzjoni ta' strumenti mużikali*
6. *Produzzjoni ta' pipi tat-Tipjip*
7. *Produzzjoni u tiswija ta' arloġġi*
8. *Produzzjoni ta' melħ*
9. *Produzzjoni tal-ġir*
10. *Produzzjoni ta' karozzini, srieken u inġenji oħra bħalhom*
11. *Xogħol ta' metal (bħal ħadid, landa, ram, bronż, eċċ)*
12. *Xogħol ta' metal prezzjuż (bħal deheb, fidda, eċċ)*
13. *Xogħol ta' tessuti (bħal bizzilla, insiġ, rakkmu, crochet, makramé, tatting)*
14. *Xogħol ta' fuħħar, ċeramika u porċellana jew materjal ieħor ta' xorta simili*
15. *Xogħol ta' plastik, fiberglass jew materjal ieħor ta' xorta simili*
16. *Xogħol ta' xema'*
17. *Xogħol ta' qasab*
18. *Xogħol ta' ġebel*
19. *Xogħol tal-injam (bħal għamara, eċċ)*
20. *Xogħol ta' skarpan*
21. *Xogħol tal-ġild*
22. *Xogħol tal-ħġieg*
23. *Xogħol ta' restawr*
24. *Xogħol ta' stampar (kotba, rivisti eċċ) u xogħol relatat (bħal illegal)*
25. *Xogħol tal-kpiepel*
26. *Xogħol ta' kartapesta*
27. *Xogħol ta' trofej, medalji u badges*
28. *Xogħol ta' statwi u statwetti*
29. *Xogħol ta' parrukiera, stilisti tax-xagħar, centri tas-sbuħija u attivitajiet relatati*
30. *Xogħol ta' tapezzerija*
31. *Xogħol ta' tnegħil*
32. *Xogħol ta' bnadar u stemmi*
33. *Xogħol ta' tpingija, tabelli bl-idejn, tberfil biż-żebgħa u xogħol relatat*
34. *Manifattura ta' madum*
35. *Ħjata*
36. *Ganutell*
37. *Intarsjar*
38. *Induratura*
39. *Skultura fuq ġebel jew injam*
40. *Bini ta' dgħajjes*

41. *Arrangament ta' fjuri*
42. *Mudellar fit-tafal Malti, injam, landa jew materjal ieħor*
43. *Pirografija*
44. *Tatwaġġ*
45. *Tinqix*
46. *Gwarniċjar*